

سلطان محمود غزنوی کی ادب نوازی

اور

چوتھی صدی ہجری کی سیاست

۱۲

(جناب سیدہ شبیر فاطمہ صاحبہ ایم۔ اے (عربی و فارسی) لکچرلہ آباد یونیورسٹی)

جب کسی ملک میں سیاسی انقلاب رونما ہوتا ہے تو کوئی چیز بھی اس سے متاثر ہوئے بغیر نہیں رہتی حقیقت میں نظروں میں ان تغیرات کا نمایاں اثر علم و ادب کے ارتقار پر بھی پڑتا ہے، اس کی مثال خود ہندوستان کی تاریخ میں بھی مل سکتی ہے چنانچہ مغلوں کے دورِ زوال اور محمد شاہ کے انقلابی عہد میں اردو شاعری جنم لیتی ہے، اور زیادہ مدت گزرنے نہیں پاتی کہ میر تقی میر سلطنت کا مرثیہ پڑھ کر دل سے آہ نکالتے ہیں، ادھر محمد رفیع سودا اس کی بگڑی ہوئی حالت کا خاکہ کھینچتے ہیں، اس طرح تیموریوں کی سلطنت کے عہد میں ہمیں اردو زبان ملی، ایک ایسی زبان جس کی جلالت و شیرینی سے ہندو اور مسلمان دونوں رطف اندوز ہوئے اور دونوں نے اس کے ارتقار میں برابر کا حصہ لیا، موجودہ زمانے میں ہندوستان کی آزادی کے ساتھ زبان کے معاملے میں مختلف صوبے آپس میں دست و گریباں ہیں، ایک پارٹی اپنی پانچ ہزار برس پرانی زبان کے احیاء کی کوشش کر رہی ہے، دوسری طرف صوبجاتی علاقے لرزہ برانداز ہیں کہ ان کی ثقافت اور کلچر کو نقصانِ عظیم پہنچے گا اور ان کی زبان حرفِ غلط کی طرح ناپید ہو جائے گی۔

فارسی زبان کے ارتقا، کو بھی اسی قسم کے دور سے گزرنا پڑا تھا، اس کی اجمالی سرگذشت یہ ہے کہ عباسیوں کا آفتابِ اقبال غروب ہو رہا تھا کہ افقِ سیاست پر بہت سی چھوٹی چھوٹی حکومتیں ابھر

آئین ان میں سوائے طاہری خاندان کے تمام کی تمام ایرانی نژاد تھیں اور ہر ایک کا بانی قدیم ساسانی شاہی خاندان کی نسل سے ہونے کا مدعی تھا یہ سب کے سب آپس میں حریف اور ایک دوسرے پر گونے سبقت لے جانے کی تگ و دو میں مصروف رہتے تھے، دہلی خاندان اگرچہ دار الخلافت بغداد پر قابض تھا، اور عباسی خلفاء ان کے ہاتھ میں کٹھ پتلی سے زیادہ حیثیت نہ رکھتے تھے مگر ان کے شجر اقبال کو گھن لگ چکا تھا اور ملک بھر میں طوائف الملوکی بھیلی بھولی کھتی کہ اچانک سرزمینِ غزنی پر ایک آفتاب طلوع ہوتا ہے جس کی ضیا پاشی سے علم کی محفل منور ہو جاتی ہے، اس کے ایک ہاتھ میں تلوار تھی تو دوسرے میں قلم، اس کی جو لانگاہ ایک طرف ایران کی سرزمین تھی تو دوسری طرف گنگ و جمن کی وادی، گجرات کے میدان اور زرین سندھ کے ریگستان، اس کے دور حکومت میں فارسی زبان کو غیر معمولی ترقی ہوئی۔

سب سے پہلے فارسی زبان کی سرپرستی سامانی خاندان نے کی، چنانچہ تاریخ طبری کا ترجمہ اسی خاندان کے ایک وزیر نے ۹۲۶ء میں عربی سے فارسی میں کیا، رودکی شاعر جس کو فارسی کا ابوالآبار مانا جاتا ہے اسی خاندان کا پروردہ تھا اس نے ایک کتاب اخلاق پر تصنیف کی اور اس کے صلہ میں ۸۰ ہزار درہم انعام حاصل کیا، گبن نے خاندانِ دہلی کو فارسی زبان کا بڑا محسن قرار دیا ہے مگر ایران میں جس کی بدولت فارسی زبان کو کمال کا مرتبہ حاصل ہوا وہ سلطان محمود تھا۔

خاندانِ غزنویہ کی بنیاد خاندانِ سامانی کے پانچویں بادشاہ عبدالملک بن نوح کے دورِ حکومت میں لنگین خاندانِ غزنویہ کا بانی ہوا ہے، یہ اصل میں ایک ترک غلام تھا جس نے اپنی ہوشیاری، مردانگی اور دیانت کی بدولت تھوڑے عرصہ میں بہت ترقی کر لی، سامانی بادشاہ نے اسے خراسان کا حاکم مقرر کیا، اس کے آقا کے انتقال پر جب نئے بادشاہ کے انتخاب کا مسئلہ کھڑا ہوا تو اس کی رائے بھی اراکینِ سلطنت نے طلب کی، دوسرے سرداروں نے تو منصور کو منتخب کیا لیکن لنگین کی رائے اس کے خلاف تھی جب منصور کامیاب ہوا تو اس نے لنگین کو معزول کر دیا۔

لنگین بھی معاملہ کی نزاکت سے باخبر تھا، اس کے سامنے دو راستے تھے، موت یا فرار

اس نے آخر الذکر صورت میں اپنی عاقبت رکھی اور جان بچا کر غزنی کا رخ کیا اور یہاں آتے ہی اپنی حکومت استوار کر لی جس میں بلخ، ہرات اور سیستان شامل تھا، اگرچہ اس نے خود مختاری حاصل کر لی تھی مگر ہمیشہ خاندان سامانی کا فرمانبردار رہا۔

۳۶۵ء میں البتگین نے رحلت کی، اس کا بیٹا ابو اسحق نامی اس کا جانشین ہوا مگر یہ دو سال حکومت کرنے کے بعد مر گیا، امراء کی نظر انتخاب سبکتگین پر پڑی، یہ البتگین کا غلام تھا، یعنی غلام در غلام، اس نے اپنی دانائی اور کارگزاری سے اپنے آقا کی خوشنودی حاصل کر لی اور اس قدر اعتماد پیدا کیا کہ البتگین نے خوش ہو کر اپنی لڑکی کو اس کی زوجیت میں دے دیا، ابھی اسے پورا پورا تسلط حاصل نہ ہوا تھا کہ دشمنوں سے اپنی مملکت کو بچانے کی جدوجہد کرنی پڑی۔

راجہ جے پال دالی لاہور کی حکومت کی حدود غزنی کی حدود سے ٹکراتی تھیں، نئی حکومت اس کی آنکھوں میں کھٹکنے لگی اور قبول سعدی شیرازی

سہر چشمہ شاید گرفتن بہ میل جو پڑ شد نہ شاید گذشتن پہل
سوچنے لگا کہ اس نوجیز دولت کو ہمیشہ کے لئے ختم کر دینا چاہیے ورنہ بعد کو کچھ بنائے
نہ بنے گا اس نے اپنی قوت جمع کر کے اچانک حملہ کر دیا مگر ناکامی کا منہ دیکھنا پڑا، طرفین میں صلح ہو گئی،
راجہ نے ایک کثیر رقم بطور تادان دینے کے وعدہ پر اپنی جان چھڑائی لیکن جب محفوظ مقام پہنچ
گیا تو وعدہ سے پھر گیا۔

سبکتگین کو اس وعدہ خلافی کی اطلاع ہوئی تو اپنا لشکر لے کر اٹاک کی جانب یلغار کی، ایک ہی حملہ میں راجہ کی فوج کے پیر اکھڑ گئے، اور وہ سراسیمہ ہو کر بھاگی، سبکتگین نے درہن نظروں سے تار لیا کہ ہندوستان کی تسخیر اس کی سلطنت کے استحکام اور وسعت کے لئے بے حد ضروری ہے، اور اسے پایہ تکمیل تک پہنچانا چاہیے مگر موت نے اسے اتنی ہہلکت نہ دی اس ادھورے کام کی تکمیل اس کے اولوالعزم بیٹے سلطان محمود کے مقدر میں لکھی تھی۔

سلطان محمود کی جانشینی | سبکتگین کے دو بیٹے تھے محمود اور اسماعیل، باپ کے مرنے پر دونوں میں

مقابلہ ہوا، محمود نے اپنے بھائی پر فتح حاصل کی، اور باپ کا جانشین ہوا۔

اپنے شجاعانہ کارناموں کی بدولت اسے سامانی دربار سے سیف الدولہ کا خطاب مل چکا تھا سریر آرائے سلطنت ہونے کے بعد خلیفہ عباسی نے اسے امین الدولہ کے خطاب سے سرفراز کیا، کہا جاتا ہے کہ محمود پہلا مسلمان بادشاہ ہے جس نے سلطان کا لقب اختیار کیا،

محمود بحیثیت فاتح | سلطنت غزنویہ حکومت سامانیہ کی بوسیدہ عمارت پر قائم ہو رہی تھی، شاہانِ سلیمان اپنا اقتدار اور عظمت کھو چکے تھے، باجگزار نوخیز حکومتیں سیاسی جوڑ توڑ میں مصروف تھیں دہلی اس تاک میں تھے کہ آس پاس کی تمام حکومتوں کو ختم کر کے اپنی سلطنت کی حدود وسیع کریں، خیوہ کے خاقان ترکستان سامانیوں کو دباتے چلے آ رہے تھے، ایسے پُر آشوب زمانے میں کسی حکومت کو اپنے استحکام کا یقین نہ تھا، محمود نے اپنی بالغ نظری سے مذکورہ حکومتوں کو دست و گریباں رہنے دیا اور اپنی توجہ ہندوستان پر مرکوز کر دی، تاکہ سلطنت کا مشرقی بازو مضبوط اور مستحکم ہو جائے، اسی سلسلہ میں اس نے خراسان پر قبضہ کر کے ایلیک خاں سے دوستانہ تعلقات قائم کر لئے (ایلیک خاں نے تاجار پر قبضہ کر کے سامانی بادشاہت کا خاتمہ کر دیا)

چوتھی صدی ہجری میں مسلمانوں کا سیاسی زوال انتہائی درجہ کو پہنچ گیا تھا، ہر جگہ طوائف الملوک پھیل گئی تھی، اس صدی کے آخری حصہ میں صرف ایک نمایاں ہستی سلطان محمود کی ہے جس نے اسلامی سلطنت کے مشرقی حصہ میں ضبط و نظم قائم رکھا، شمال مغرب اور مغرب میں مسلمان فرمانروا ایک دوسرے سے برسرِ پیکار تھے، دہلی حکومت کے شباب کا زمانہ گزر چکا تھا، عضد الدولہ (متوفی ۳۷۲ھ) کے دم تک ان کی سلطنت پورے عروج پر تھی مگر اس کے مرنے کے بعد یہ سلطنت زوال پذیر ہوتی گئی۔

فرقہ باطنیہ اور سلطان محمود | سلطان محمود خود صاحبِ علم و فضل تھا اور علماء و فضلا کی بے حد قدر دانی کرتا تھا،

سہ تذکروں میں اکثر مذکور ہے کہ سلطان محمود نے پہلے سلطان کا لقب اختیار کیا۔ مگر دراصل عضد الدولہ دہلی سلطانی تاریخ میں پہلا شخص ہے جس نے سلطان کا لقب اختیار کیا اور منبر پر اس کا خطبہ پڑھا گیا، حکمائے اسلام حصہ اول مولانا عبد السلام ندوی ص ۲۲۷۔

عقیدہ کے لحاظ سے وہ سنی تھا، خلفائے عباسی اور اسلامی مرکزیت کو وہ صحیح معنوں میں آزاد دیکھنے کا آرزو مند تھا، لیکن عباسی خلافت ایک جسم بے جان تھی، اور خلفائے عباسی تبرک ہو کر رہ گئے تھے، جن کے ہاتھوں میں سیاسی اقتدار مطلق نہ تھا، سلطنت کے کرتا دھرتا سلاطینِ دہلی تھے اور فاطمیینِ مصر کے زیر اثر تھے، دہلی سخت متعصب شیعہ تھے، سلطان محمود کو دہلیوں سے مذہبی اور پولٹیکل دشمنی تھی، اس کی سب سے بڑی وجوہ یہ ہیں :-

۱۔ مصری ائمہ فاطمیین کا دستور تھا کہ جہاں ان کو حکومت حاصل نہ ہوتی، وہاں اپنی مرکزیت قائم رکھنے کے لئے اپنا داعی یا والی بھیجا کرتے تھے، جو بظاہر نہایت ہی صلح پسند، نیک، امن جو معلوم ہوتے تھے مگر درحقیقت قوم کے ملکی اور مذہبی امور کا انھیں کلی اختیار ہوتا تھا۔

۲۔ خارجی اور سادات ہمیشہ انقلابِ سلطنت کی فکر میں رہا کرتے تھے، اس لئے ان کی ^{حقیقت} ہر جگہ باغیوں جیسی تھی، جہاں یہ خود یا ان کے داعی رہتے، حکام کو ان پر کڑی نگاہ رکھنا پڑتی تھی۔ خراسان میں اسمعیلیوں کا بڑا زور تھا، فرقہ باطنیہ والے مسلمانوں کو چھپ چھپ کر قتل کرتے رہتے تھے ان کی ایک بڑی جماعت دہلیوں ہی کے زیر حمایت تھی۔

میں نے بارہا غور کیا اور تاریخی کتب کا مطالعہ کیا، مگر یہ بات سمجھ میں نہ آئی کہ سلاطینِ دہلی باوجود اس قدر صاحبِ اقتدار اور اختیار ہونے کے عباسی خلافت پر قابض کیوں نہ ہوئے جب کہ خلفاء بالکل عضو معطل ہو کر رہ گئے تھے، اور دہلی سلاطین بعض اوقات بنوک شمشیر اپنی مانگیں پوری کر لیتے تھے، آخر یہی نظر آیا کہ دہلی سلاطین اگرچہ فاطمیینِ مصر کے زیر اثر تھے مگر انھیں کسی قیمت پر یہ گوارا نہ تھا کہ اپنے اثر و رسوخ کو کھو بیٹھیں، اور مصریوں کے غلام بن جائیں اس کے علاوہ مسلمانوں کی اکثریت سنی عقیدہ رکھتی تھی، جو عباسی خلفاء کی سیاسی اور روحانی سیادت برقرار رکھنا چاہتی تھی اسی پردے میں دہلی سلاطین بڑے کدو فر سے دولتِ عباسی پر چھائے ہوئے تھے اور اپنی من مانی کرتے تھے۔

ایلک خانی ترک جن کے ہاتھوں آل سامان کا خاتمہ ہوا سلطان محمود کو آنکھیں دکھا رہے

تھے، اور محمود کو بارہا ان سے الجھنا پڑا، سلاطینِ دہلی اس تاک میں تھے کہ جرجان، طبرستان (جو زیاری خاندان کے زیر حکومت تھا) اور خوارزم (جو آل مامون بن مامون کے زیر حکومت تھا) پر قبضہ کر لیں اور شمالی افریقہ سے لے کر ملتان، سندھ تک فرقہ باطنیہ کا جال بچھا دیا تھا، ان کی دست درازیوں سے ہر فرمانروا لرزہ بر اندام تھا، ہندوستان کے راجاؤں کی طرف سے بھی ہر وقت خطرہ دامن گیر رہتا تھا، جو سلطان محمود کی بڑھتی ہوئی طاقت سے خوفزدہ تھے، اس کشمکش میں سلطان محمود نے جس فرزانگی اور عقل و تدبیر سے کام لیا ہے وہ اس کی سیاسی فراست اور حکمرانی کی قابلیت کی دلیل ہے

آل مامون بن مامون خوارزم شاہ کا خاندان ۳۸۴ھ اور ۳۹۰ھ کے درمیانی زمانے میں مستقل طور پر نروا ہوا، ابو العباس مامون بن مامون خوارزم شاہ ۳۹۹ھ میں تخت نشین ہوا، اس کے عقد میں سلطان محمود کی ایک بہن (کاہ کالجی) تھی، خوارزم شاہیوں نے شورشِ بپا کر کے شکستہ میں ابو العباس مامون کو قتل کر دیا، یہ شورش باطنیوں کی تھی، خوارزم شاہ کے خون کے انتقام کے بہانے سے سلطان محمود نے لشکر کشی کی اور خوارزم کو فتح کر کے اپنی سلطنت سے الحاق کر لیا، وہ خوارزم شاہی دربار کے تمام علماء و فضلا کو اپنے ساتھ غزنہ لے گیا، انہی میں ابو ریحان بیرونی بھی تھا، ابو ریحان کے استاد حکیم عبد الصمد لعل بن عبد الصمد پر باطنیت کا الزام لگا کر قتل کر دیا، ابو ریحان اس واسطے بچ گیا کہ وہ علم نجوم کا امام وقت مانا جاتا تھا۔

غزالدولہ دہلی حاکم لہے کا انتقال ۳۸۴ھ میں ہوا، مجدالدولہ اس کا لڑکا جانشین ہوا، لیکن اس میں سلطنت سنبھالنے کی قابلیت نہ تھی، فوج نے بغاوت کر دی، مجدالدولہ نے محمود سے امداد چاہی، چنانچہ محمود رے کی طرف بڑھا، قبضہ کرنے کے بعد قرامطہ، باطنی اور معتزلہ کو گرفتار کر کے ان میں سے بہتوں کو تختہ دار پر لٹکایا، بہتیرے سنگسار ہوئے، مکانوں کی تلاشی لی گئی اور ایسی کتابوں کو جن میں کافرانہ اور ملحدانہ عقاید پائے گئے شعلوں کی نذر کر دیا۔

ہندوستان کی جماعت | ۳۸۴ھ میں اسمعیلیوں کے امام عبید اللہ المہدی نے ایک داعی بھیجا جس اسمعیلی اور محمود کا نام ہیثم تھا اس نے سندھ میں انقلابی تحریک کی بنیاد رکھی، یہ لوگ لہ بقیہ ۳۸۴ھ، ۳۸۵ھ بقیہ ۳۸۴ھ اور زبیدہ ۳۸۴ھ معجم الادب، جلد ۶ ص ۳۱۱

یکے بعد دیگرے آتے رہے منصورہ (سندھ) میں انھیں کوئی خاص کامیابی نہ ہوئی مگر ملتان میں انھوں نے اپنے قدم جمائے، انھوں نے کچھ عرصہ تک انتظار کیا، یہاں تک کہ اسمعیلی امام الغزیز باللہ (قاہرہ مصر) متوفی ۳۸۶ھ نے ۳۷۲ھ کے بعد علم بن شیبان کو فوجی مدد دے کر سندھ بھیجا اس نے ملتان پر باہر سے حملہ نہیں کیا بلکہ اندرون شہر میں بغاوت کرادی اور باہر سے امداد پہنچاتا رہا، ملتان پر قابض ہو کر علم بن شیبان نے فاطمی خلیفہ کا خطبہ اور سکہ جاری کیا، اور اپنے مذہب کی تبلیغ بڑے شد و مد سے شروع کی، ملتان کی ریاست کو بہت مضبوط کیا، اور اس پاس کے ہندو راجاؤں سے معاہدے کئے، کیوں کہ ہمسایہ اسلامی سلطنتوں سے جو عباسی خلفاء کی اطاعت کا دم بھرتی تھیں بر بنائے اختلاف عقائد و خصوصیت کسی امداد کی توقع نہ تھی، ۳۸۸ھ میں راجہ جے پال دانی پنجاب اور سکتگین کے درمیان پہلی جنگ صلح پر منتج ہوئی، اسی کے دوسرے سال پھر جے پال سے جنگ ہوئی، امیر سکتگین نے دریائے سندھ تک قبضہ کر لیا، ملتان کی حدود شمال اور شمال مشرق میں راجہ جے پال کی حدود سلطنت سے ملتی تھیں، مغرب میں ترکوں کی حکومت تھی، جنوب میں منصورہ کی حکومت تھی، دانی ملتان ہندو ریاستوں کا ہمسایہ تو تھا ہی، ظاہر میں نہ سہی مخفی طور پر حسب اس نے ان حکومتوں کو مدد دی، کیوں کہ دانی ملتان بخوبی سمجھتا تھا کہ عباسی اور فاطمی سلطنتیں آپس میں زبردست رقیب ہیں، ترک اگر فتح مند ہوئے تو ہماری سستی برقرار نہیں رہ سکتی، مصر اور یمن سے فوری امداد ناممکنات سے ہے، اسلامی ریاستوں سے توقع رکھنا عبث ہے۔

سکتگین بھی اس سے باخبر تھا، دانی ملتان سے باز پرس کی، شیخ حمید اس زمانے میں ملتان کا دانی تھا، مصلحتِ وقت کو دیکھتے ہوئے اس نے سکتگین سے مصالحت کر لی، سکتگین نے اس کی معذرت قبول کر کے اسے ملتان کی ولایت پر سجال رکھا، دونوں میں تعلقات خوش گوار ہو گئے۔ شیخ حمید کے پوتے داؤد بن نصیر بن حمید نے ۳۹۵ھ میں سلطان محمود کے ساتھ معاندانہ

لے فرشتہ جلد اول ص ۱۵۱ نول کشور،

رویہ اختیار کیا جو سلطان محمود کی ناخوشنودی کا باعث ہوا، سلطان محمود نے ایک بڑی فوج لے کر ملتان پر یلغار کی اور شہر پر قبضہ کر کے شیخ داؤد بن نصر بن حمید کو گرفتار کر کے غزنہ لے گیا اور باغیوں کو سخت سزائیں دیں۔

سلطان محمود کی علم پروری | فارسی ادبیات کی ترقی اور نشوونما کے لئے سلطان محمود کا عہد محور قرار پاتا اور ادب نوازی ہے، شعر و ادب کے معرکے اطمینان، خوشحالی اور آسودگی کے آئینہ دار ہوتے ہیں، سلطان محمود کبھی دہلیوں سے نبرد آزما نظر آتا ہے کبھی تورانیوں سے اور کبھی ہند کی سرزمین کو آماجگاہ جنگ بنائے ہوئے ہے، سیلاب آسا سے ایک حال پر قرار اور سکون نہ تھا، اس کی تمام عمر تیغ زنی اور تیر افگنی میں صرف ہوئی، تعجب ہے کہ اسے فرصت کے لمحات کب نصیب ہوئے گئے! سلطان محمود کے فخر و مباہات کا حقیقی وصف باوجود سپہ گری اور جہاں کشائی کے علوم و فنون کی ترقی و ترقیح اور ان کی سرپرستی میں مصغر تھا، زمانہ ماضی میں کوئی اس سے سبقت نہ لے جاسکا، بادی النظر میں وہ نہایت کفایت شعار تھا، مگر فضل و بہر کی ترویج میں جس دریا دلی سے اس نے دولت صرف کی ہے اس کی مثال ڈھونڈے نہیں ملتی۔

اس کے زمانے میں غزنی عروس البلاد بن گیا تھا، اس کی ترقی اور آرائش میں اس نے دل کھول کر اپنے خزانے صرف کئے، خاص غزنی میں ایک مدرسہ قائم کیا، ایک عظیم الشان کتب خانہ قائم کیا جس میں مختلف زبانوں کی بیش بہا کتابیں جمع کیں ایک قدرتی عجائب کا خانہ بھی قائم کیا اور اس کے لئے ایک کثیر رقم مقرر کی طلباء اور اساتذہ کے لئے ایک مستقل فنڈ علیحدہ کر دیا، علماء کے پیش قرار و وظائف مقرر کئے، ان کے ساتھ نہایت احترام سے پیش آتا تھا، یہی وجہ ہے کہ اس کے دربار میں اور دار السلطنت غزنی میں بہت سے مشاہیر علوم و فنون جمع ہو گئے، ایشیا کے کسی بادشاہ کو یہ بات نصیب نہ ہوئی تھی۔

سلطان محمود کی علمی سرپرستی اور ادب نوازی سے متاثر ہو کر امراء اور وزراء نے بھی علماء

کی قدر دانی میں کوئی کسر اٹھانہ رکھی، قابوس بن ذمگیر صاحب تخت و تاج خود بڑا فاضل تھا، صاحب اسمعیل بن عباد وزیر کے علم و فضل سے کسے انکار ہے، نامونیوں کا دربار علماء کا ملجا و ماویٰ رہا، ان سب حکمرانوں کے دامنِ عاطفت میں بیکٹے دہر علماء و فضلا جو علم و فضل کی دنیا میں اپنی نظیر نہ رکھتے تھے، بخارا، سمرقند، طبرستان، رے، اصفہان وغیرہ علم و ادب کے مرکزوں سے پینچ کھینچ کر غزنی پہنچ گئے، سلطان کے دربار میں شعرا کی تعداد چار سو سے تجاوز کر گئی تھی، اور اس نے بھی دل کھول کر ان کی قدر دانی کی۔

سلطان محمود خود ایک جمید عالم تھا، فقہ میں اس کی ایک مستقل تصنیف موجود ہے خود شعر بھی کہا کرتا تھا، فارسی تذکروں میں اس کے چند اشعار ملتے ہیں، عوفی نے جو شعر نقل کئے ہیں حسب ذیل ہیں:۔

تا تو اے ماہ زیرِ خاک شدی خاک را بر سپہرِ فضل آمد
دل جزع کرد گفتم اے دل صبر این قضا از خدائے عدل آمد
آدم از خاک بود خاکی شد ہر کہ فرد زاد باز اصل آمد
سلطان محمود کے دربار کی شان و شوکت خلفاء کے دربار سے کسی طرح کم نہ تھی، جب ہم اس کے کرد و فرمایاں کی عظیم الشان ملکی ہمت اور فوجی شائستگی پر نظر کرتے ہیں تو حیرت ہوتی ہے، وہ اگرچہ مال و دولت کے جمع کرنے کا شائق تھا، مگر جس خوبی اور مہوشیاری سے وہ صرف کرنا جانتا تھا، ویسا سلیقہ بہت کم حکمرانوں کے حصہ میں آیا ہے، علامہ ابن اثیر اس کے مجاہدانہ کارناموں کے مداح ہونے کے باوجود لکھتے ہیں:۔

”سلطان میں کوئی عیب نہ تھا، بجز اس کے کہ وہ ہر طریقہ سے اموال لینے کی کوشش کرتا تھا“
اس کے دل میں خشیتِ الہی موجزن تھی، صبر آزمائے گھڑیوں میں اور خصوصاً میدانِ کارزار میں سجدہ ریز ہو کر بارگاہِ رب العزت میں نہایت خضوع و خشوع سے کامیابی کی دعائیں مانگتا تھا۔
عنصری شاعر محمود کے دربار میں ملک الشعراء تھا، سلطان نے لطف و کرم کے ساتھ اسے

خوب نوازادہ بڑے جاہ و جلال کے ساتھ زندگی بسر کرتا تھا، خاقانی کہتا ہے: سہ

شنیدم کہ از نقرہ زودگداں ز زر ساخت آلات خواں عنصری

عنصری کے اشعار زیادہ تر قصائد ہیں جو اس نے سلطان محمود کی مدح میں کہے ہیں، اس کا

اصل کمال قصیدہ گوئی ہے سلطان محمود کے سفروں میں ہمراہ رہتا تھا۔

غضنائری رازی بہاول الدواہ دہلی کا تربیت یافتہ تھا، اس نے سلطان محمود کی مدح میں ایک

قصیدہ لکھ کر بھیجا اس کے صلہ میں سلطان نے ایک ہزار دینار ^{تھ} بھیجے، قصیدہ کا مطلع ہے: سہ

اگر کمال سجاہ اندر است و جاہ بمال مرا بہ میں کہ بہ بینی کمال را بکمال

اس قصیدے میں اس نے اپنی لیاقت، سلطان کی سخاوت اور حاسدوں کے حسد کا حال

بیان کیا ہے کہتا ہے: سہ

مرا دو بیت بفرمود شہر یار جہاں بر آں صنوبر عنبر عذار مشکیں خال

دو بدرہ زر بفرستاد ہر ہزار درم بر غم حاسد بیمار باد بال نکال

عنصری نے اس قصیدے کا جواب اسی وزن میں دیا ہے، اور غضنائری نے اس کا جواب

الجواب لکھا ہے سلطان محمود کے درباری شعرا اگرچہ بے شمار ہیں لیکن ان میں سے یہ زیادہ مشہور ہیں

عنصری، فردوسی، اسدی، عسجدی، غفائری، فرخی، منوچہری۔

سلطان محمود نے فردوسی کے ساتھ جو سلوک روا رکھا، اس کے متعلق تذکرہ نگاروں نے

بہت کچھ لکھا ہے اور ہر ایک نے اپنے انداز خیال کے مطابق محمود کو حریص، لالچی، وعدہ شکن قرار

دیا ہے، اس عیب کو نمایاں کرنے میں شاعروں نے سب سے بڑھ کر فردوسی کی مظلومی اور محمود کے

ظلم کا رونا رویا ہے، یہی وہ جذبہ ہے کہ جس سے متاثر ہو کر شیخ سعدی نے گلستاں میں حکایت لکھی ہے،

کہ محمود کا جسم قبر میں پارہ پارہ ہو چکا ہے لیکن حالت یہ ہے

”کہ چشمانش ہنوز نگران است کہ ملکش بادگران است“

مولانا جامی فرماتے ہیں :-

لے خزانہ عامرہ، ذکر غضنائری رازی، ۱۰۶ دینار ایک طلائی سک سات یادس درہم کا ہوتا ہے۔

گذشت شوکت محمود در فسانہ نماںد جز این قدر کہ ندانست قدر فردوسی
یورپی مستشرقین کو بنا بنایا تمام مواد ہاتھ لگ گیا اور انھوں نے اس میں نہک مرچ
لگا کر اس انداز سے پیش کیا ہے کہ سلطان محمود کی سیرت اور اوصاف رنگ آلود ہو گئے ہیں
انھوں نے مخصوص مصلح کی بنا پر محمود کے سوانح کو اس رنگ میں ظاہر کیا ہے کہ جس سے
نفرت آمیز جذبہ پیدا ہوتا ہے یہ سب کچھ اپنوں کا ہی کیا دھرا ہے،

من از بیگانگان ہرگز ننالم کہ با من ہرچہ کرداں آشنا کرد
لیکن تاریخی دستاویزوں اور تذکروں کو پیش نظر رکھ کر مولینا شبلی رحمہ اللہ علیہ نے فردوسی
کے جو حالات شعر العجم میں قلم بند کئے ہیں اور شاہنامہ کی تہنیف کے حقیر صلہ دینے کی جو
وجوہات پیش کی ہیں وہ نہایت مدلل ہیں، فردوسی نے سلطان محمود کی سچو کہہ کر اپنے دل کی
کھڑاس نکال لی، ایک مطلق العنان بادشاہ جس نے اپنے زمانے میں چہار سمت تہلکہ مچا
رکھا تھا، اور بڑی بڑی حکومتوں کو پامال کر ڈالا تھا، اس کی عالی ظرفی ملاحظہ ہو کہ جب
حسب ذیل شعر سنا :-

اگر نہ بکام من آید جواب من و گرز و میدان و انریاب
تو شاہنامہ کی نظم کی خوبی سے متاثر ہو کر اپنی جو انمردی اور جو صلہ کو کام میں لایا، سچو
اور مذمت کی پروانہ کی اور ساٹھ ہزار اشرفیوں کی گراں قدر رقم اس کو بھجوا دی۔
حقیقت یہ ہے کہ سلطان محمود اپنے زمانہ کا بہت بڑا بادشاہ تھا ایسی ہستیاں قدر
سیکڑوں برس کے بعد پیدا کرتی ہے، وہ ہوشیاری، ہستی و چابکی اور دلیرانہ کاموں کی جسارت
حد سے زیادہ رکھتا تھا، سب سے بڑی خوبی یہ ہے کہ اس کی تمام عمر لڑائی کے میدانوں میں گذری
مہیشہ دار السلطنت سے در دراز مقامات پر مصروف کارزار رہا، لیکن اس کے باوجود
اس کی سلطنت کے کاروبار میں کبھی خلل واقع نہ ہوا، اس سے بخوبی ثابت ہوتا ہے کہ حکمرانی
کی اہلیت اس میں بدرجہ اتم پائی جاتی تھی۔

منجملہ ہندوستان کے مقبوضہ علاقوں کے جہاں کہیں اس کا کامل قبضہ اور تصرف تھا اس نے بجز اسلام کی اشاعت میں کوشش نہ کی، گجرات میں ایک مدت تک اس کا قیام رہا، لاہور پر قبضہ اور عمل دخل تھا، مگر اس نے کسی ایک ہندو کو مسلمان نہ کیا، ہندو حکمرانوں میں قنوج کا راجہ اس کا رفیق تھا مگر اسے بھی دعوت اسلام نہ دی، کہا جاسکتا ہے کہ راجہ جے پال والی لاہور سے جو معاملہ برتنے وہ اس دعوے پر پورے نہیں اترتے، اس کا جواب اس کے سوا کیا ہو سکتا ہے کہ ان کا مذہب سے کچھ تعلق نہ تھا، وہ مذہبِ مملکت پر متفرع تھے۔

کسی لڑائی میں اس نے سوائے اوقاتِ جنگ کے کسی ہندو کی جان نہیں لی، حالانکہ صفحاتِ گذشتہ میں بتایا جا چکا ہے کہ ایران کی لڑائیوں میں اس نے باطنی فرقہ کے لوگوں کو چین چین کر قتل کیا یہ بھی ایک مقتضائے وقت تھا، دلی منشا سے اس نے یہ قتل و خور زیزی نہ کی تھی، وہ شریعتِ اسلامی پر عمل پیرا تھا، اسلام میں تفرقہ نہ چاہتا تھا، وہ ہمیشہ خلافتِ عباسیہ کا حامی رہا، فاطمی خاندان کے ہم عصر حکمران نے جب سلطان محمود کو پیغامِ مودت اور خلعت و تحائف بھیجے تو اس نے ان کو قبول کرنے سے انکار کر دیا۔

سلطان محمود کی فوج سلطنت کے تمام مقبوضات سے بھرتی کی جاتی تھی، تمام افسر نہایت چابخ اور تحقیق کے بعد مقرر کئے جاتے تھے، اگرچہ سلطان محمود کی فوج میں ہندوؤں کے شمول کا ذکر بہت کم آتا ہے مگر جب سلطان محمود کا انتقال ہوا اور جانشینی کے لئے جھگڑے پیدا ہوئے تو ان میں ہندو فوج کی شمولیت بھی پائی جاتی ہے، ہندو سوار فوج اس انقلاب میں شامل تھی، اور ان کا افسر سیوند رائے یا سادنت رائے تھا، اس سے صاف واضح ہے کہ محمود جب تک زندہ رہا ہندو فوج سے بھی کام لیتا رہا۔

سلطان محمود جب ایران کی فتح سے فارغ ہو کر اپنے دارالسلطنت غزنی میں واپس آیا تو سبار پڑ گیا اور ۱۰۲۳ء مطابق ۱۰۳۴ء میں اس جہان فانی سے سفرِ آخرت اختیار کیا۔

إِنَّا لِلّٰهِ وَإِنَّا إِلَيْهِ سَرَّاجِعُونَ ۝